

KE AHUPUA'A 'O 'A'APUEO

NA C. PUEO PATA

1 No ka moku puni 'o Maui Loa

'O Maui Nui a Kamalālāwalu

No ka moku Kūlua 'Ihi Kapa Lau Māewa mai nō

No Maui o nā Hono a Pi'ilani mai a me nā kai 'ehā

5 'O 'Alenuihāhā, 'o 'Alalākeiki, 'o 'Au'au, a 'o Pailolo nō ho'i

No ka moku 'o Kula mai

'O Pōhaku Pālaha ka piko o luna a 'o ke kula o Kama'oma'o

a me ke kai 'o Anehe nā kapa o lalo

He 'āina i milia e nā makani

10 he Kiu, he Hau, he Kēhau, he Nā'ū, he Moa'e, a he Kona

He 'āina i ma'ū i nā ua

he Nāulu, he 'Ūkiukiu, he Koko, he Lilinoe, a me nā wai 'ope o nā lani

No ke ahupua'a mai i kapa 'ia no ka wahine wiwo'ole a Pueokāia nō -

'o 'A'apueo ho'i

15 He 'āina i kaulana i nā pu'e o ka lani,

'O Kiha a Pi'ilani

'O Kaluapūlani a me Kalialinui nā pe'a aloha o ka 'āina

I ke alo nō o Pu'u o Weli

I ka malu o Pu'u Pane

20 A i ka poli ho'i o 'Aheleakalā